

**ПРЕДАКИД**

**ЭПИРСОН**  
*Эпирсон*

## Комсомольцнр хөөнэ хошмудур одджана

Одахн комсомолин Яшкульск района комитетин пленум болв. Пленумд райком комсомолин сеглэтр үр Е. И. Журавлев ВЛКСМ-н ЦК-н XIII-ч пленумин шиидврмүдин тускар доклад кев.

Пленумин члед болн терүнэ кōдлмшт орлцен комсомольцнр, мал сәәнәр үвлзүлдж, терүг үвләс бүрн-бүтн, таргын-цатхлнңгар авч гарлгъна төрт гол оньган тәвцхәв.

„Кировский“ совхозин тракторист үр Гайворонский пленумд иигдж келв:

— Ода багъчудин кōдлх ормнь— хōднә отар, үвлин малин бәәрн. Селәнә комсомольцнрт энүнәс ах төр уга. Белгородск областин комсомольск организацин үлгүрәр, мал үзмджтә сәәнәр үвлзүлхин төлә, үвләр, эрт хаврар бүрднңгү кевәр хō хургьлулхин төлә социалистическ

дөрләнн негн күртлән орлцхми гидж района комсомольцнринг дууджанав. Би хōд хургьлх цагт сакманщик болдж кōдлхәр үгән өгчәнәв.

Маренич ах-дү дөрвн „Кировский“ совхозд хōдчин нег бригад болдж кōдлджәнә. Эн бригадин хойрдгч хōдч Николай Маренич эврәнн ах-дү кōдлдж йовх бригадин негн деерәс иигдж келв: үвләр хōд хургьлулгъан сәәнәр келж, цуг хōдгъән үвләс бүрн-бүтнәр, таргын-цатхлнңгар гаргьдж, зун хōн болгънас 120 хургь, нег хōн болгънас 5, 5 килограмм ноос авхин төлә соцдөрләнн орлцджанавдн.

Райком комсомолин пленум, хōд хургьлулх цагин эргцд района комсомолин зергләнәс 360 багъчуд хошмудар сакманщикүд келж йовулх шиидвр авб.

В. ХАДЕЕВ.